

દાદા ભગવાન ફાઉન્ડેશનના આધ્યાત્મિક વડા પૂ.દીપકભાઈ દેસાઈના સાંનિધ્યમાં શનિવારથી ત્રણ દિવસ મવડી ખાતે પ્રશ્નોત્તરી સત્સંગ તથા રવિવારે જ્ઞાનવિધિ કાર્યક્રમ

રાજકોટ, દાદા ભગવાન ફાઉન્ડેશનના આધ્યાત્મિક વડા પૂ.દીપકભાઈ દેસાઈ આગામી તા.૭ થી ૯ સુધી રાજકોટની જનતાને ધર્મલાભ આપવા સત્સંગ પ્રવાસે આવી રહ્યા છે. આ ત્રણ દિવસના મુકામ દરમિયાન પૂજ્યશ્રી મવડી ખાતે આવેલ ઈન્ડોર સ્ટેડિયમ સામેના ઓપન ગ્રાઉન્ડમાં સત્સંગ કરશે.



સત્સંગ કાર્યક્રમમાં કોઈપણ વ્યક્તિ સત્સંગના વિષયને લગતા અથવા તો પોતાને મુંઝવતા તમામ વ્યવહાર, ધર્મ કે અધ્યાત્મિક સંબંધિત પ્રશ્નોના સમાધાન પૂ.દીપકભાઈ પાસેથી મેળવી શકશે

કલેશનું કારણમાં છે. તેવા આ યુગમાં સુખી થવાના હેતુથી માણસે જે કંઈ મેળવવા દોટ મૂકી છે તે ઝાંઝવાના જળ જેવું ભાસી રહ્યું છે. જીવમાત્રની સુખની શોધનો અંત ત્યારે જ આવે છે જ્યારે શાશ્વત સુખની પ્રાપ્તિ થાય છે અને આ શાશ્વત સુખની પ્રાપ્તિ માત્ર પોતાના સાચા સ્વરૂપની ઓળખાણ થયા પછી જ શક્ય છે. જ્ઞાની પુરુષ પરમ પૂજ્ય દાદા ભગવાને જગતના લોકો સુખ અને શાંતિને પામે એવી એકમાત્ર ભાવનાથી કળયુગમાં અજોડ એવું આધ્યાત્મિક વિજ્ઞાન ખુલ્લું કર્યું, જે અકમ વિજ્ઞાનના નામથી પ્રસિદ્ધ થયું. અકમવિજ્ઞાન પોતાના ખરા સ્વરૂપની પ્રાપ્તિના પાયા પર આધારિત છે. જ્ઞાનીપુરુષની કૃપાથી માત્ર બે જ કલાકમાં જ્ઞાનવિધિના વૈજ્ઞાનિક પ્રયોગ દ્વારા પોતાના સાચા સ્વરૂપની ઓળખાણ શક્ય બને છે અને આત્માનો અનુભવ થાય છે. ત્યાર બાદ ગમ્મે તેવા સંજોગોના દબાણમાં હું શુદ્ધ-આત્મા છું” એ પ્રતીતિ પસંદી નથી. અને તેથી જ જીવનમાં આધિ, વ્યાધિ કે ઉપાધિના સંજોગોમાં પણ સમાધિનો અનુભવ થઈ શકે છે. આ અનોખું વિજ્ઞાન રોજબરોજના સાંસારિક પ્રશ્નો ઉકેલવા વ્યવહારિક ચાવીઓ પણ પૂરી પાડે છે. વિશ્વભરમાં આજે લાખો લોકો આ કળિકાળના આશ્ચર્યસભા દાદા ભગવાનના અલૌકિક અકમ વિજ્ઞાન દ્વારા જીવન જીવવાની સાચી સમજણ પ્રાપ્ત કરી નિરંતર આનંદમાં રહેતા રહેતા મોક્ષ માર્ગ પર પ્રગતિ કરી રહ્યા છે. દુનિયાના બધા જ મનુષ્યો આ જ્ઞાન પ્રાપ્ત કરી દુઃખોથી મુક્ત થાય એ જ ભાવનાથી આત્મજ્ઞાની પૂજ્ય દીપકભાઈના સત્સંગ અને જ્ઞાનવિધિ કાર્યક્રમોનું આયોજન દેશ-વિદેશના વિભિન્ન શહેરોમાં કરવામાં આવે છે.

અકમ વિજ્ઞાન : સંક્ષિપ્ત પરિચય
અકમ વિજ્ઞાન એ પરમ નથી પણ આધ્યાત્મિક વિજ્ઞાન છે, જેના થકી બહારની પરિસ્થિતિમાં ફેરફાર કર્યા વગર પ્રગતિ કરી શકાય છે. દુનિયાના બધા જ મનુષ્યો આ જ્ઞાન પ્રાપ્ત કરી દુઃખોથી મુક્ત થાય એ જ ભાવનાથી આત્મજ્ઞાની પૂજ્ય દીપકભાઈના સત્સંગ અને જ્ઞાનવિધિ કાર્યક્રમોનું આયોજન દેશ-વિદેશના વિભિન્ન શહેરોમાં કરવામાં આવે છે. અકમ વિજ્ઞાન : સંક્ષિપ્ત પરિચય અકમ વિજ્ઞાન એ પરમ નથી પણ આધ્યાત્મિક વિજ્ઞાન છે, જેના થકી બહારની પરિસ્થિતિમાં ફેરફાર કર્યા વગર

રાજકોટની ગાર્ડી વિદ્યાપીઠ ખાતે રાષ્ટ્રીય યુવા દિવસની ઉજવણી



રાજકોટ, શાખાઓના પ્રથમ વર્ષના સ્વામી વિવેકાનંદની જન્મજયંતિ નિમિત્તે રાષ્ટ્રીય યુવા દિવસના અવસરે ગાર્ડી વિદ્યાપીઠના પ્લેસમેન્ટ સેલ અને યંગ ઈન્ડિયન્સના સંયુક્ત ઉપક્રમે યુવાનોને સશક્ત બનાવવા તથા માર્ગદર્શન આપવાના હેતુથી ગાર્ડી વિદ્યાપીઠના કમ્પ્યુટર સેન્ટર ખાતે એક નિષ્ણાત વાર્તાલાપ અને અતિથિ વ્યાખ્યાનનું આયોજન કરવામાં આવ્યું હતું. જેમાં ગાર્ડી વિદ્યાપીઠની વિવિધ શાખાઓના પ્રથમ વર્ષના વિદ્યાર્થીઓએ ઉત્સાહપૂર્વક ભાગ લીધો હતો. આ પ્રસંગે મુખ્ય વક્તા તરીકે યંગ ઈન્ડિયન્સના રિયા ભગદેવ હાજર રહ્યા હતા. તેમણે બોલી લેવામાં આવેલા સંબંધિત વિષય પર માર્ગદર્શન આપ્યું હતું. જ્યારે યંગ ઈન્ડિયન્સના પ્રતિનિધિ પાવક ઉનડકટે ૨૦૨૬ માં સોશિયલ મીડિયાની ભૂમિકા વિષય પર પ્રેરણાત્મક વ્યાખ્યાન આપ્યું હતું.

વેરાવળ ખાતે તેજસ્વી તારલાઓનું સન્માન: કોમ્પ્યુટર સેન્ટર લાઇબ્રેરીનો પ્રારંભ એક જ સંદેશ : એક રોટી ઓછી ખાઓ પણ બાળકોને ભણાવો



મિતેશ પરમાર, વેરાવળ, આ કાર્યક્રમમાં મુસ્લિમ સમાજના અને પટણી સમાજના એવા યુવાનો કે જેઓ સરકારી પરીક્ષામાં ડીવાયએસપી કેડરથી લઈ જુદી જુદી પરીક્ષાઓમાં સફળતા પ્રાપ્ત કરી તેમ જ ધોરણ નવ થી પીએચડી સુધીની ઉચ્ચશિક્ષા પ્રાપ્ત કરનાર વિદ્યાર્થી ભાઈ બહેનોનો સન્માન કરવામાં આવ્યું. આ કાર્યક્રમમાં સમાજના પ્રમુખ અકબલ પંજા દ્વારા એક જ સંદેશ આપવામાં આવ્યો કે એક સમય ઓછો ખાવ પણ તમારા બાળકોને શ્રેષ્ઠ શિક્ષણ આપો સાથે સાથે દરિયાપુર વિધાનસભાના પૂર્વ વિધાયક ગયાસુદીન ભાઈ શેખ ખાસ હાજરી આપેલ હતી.

કોટક મ્યુચ્યુઅલ ફંડે રોકાણકારો માટે ભારતના ગ્રોથ એન્જિનને અનલોક કરવા કોટક સર્વિસીસ ફંડ રજૂ કર્યું

કોટક મહિન્દ્રા એસેટ મેનેજમેન્ટ કંપની લિમિટેડ (“KMAMC”/ “કોટક મ્યુચ્યુઅલ ફંડ”) એ કોટક સર્વિસીસ ફંડ લોન્ચ કરવાની જાહેરાત કરી છે. આ સર્વિસીસ થીમને અનુસરતી ઓપન એન્ડેડ ઈક્વિટી સ્કીમ છે. ૪ ફેબ્રુઆરી ૨૦૨૬ના રોજ ખુલનારી અને ૧૮ ફેબ્રુઆરી ૨૦૨૬ ના રોજ બંધ થનારી આ ન્યૂ ફંડ ઓફર (એનએફઓ) રોકાણકારોને ભારતના મુખ્ય વિકાસ એન્જિન એવા સર્વિસીઝ સેક્ટર સુધી પહોંચવા માટે સક્ષમ બનાવે છે. ઉલ્લેખનીય છે કે સર્વિસીસ સેક્ટર દેશના GVA (Gross Value Added) માં ૫૫ ટકા યોગદાન આપે છે અને દેશના ૩૧.૫ ટકા લોકોને રોજગારી આપે છે. ગ્રાહક સેવાઓ, ટેલિકોમ, ડેલ્વેકર, લોજિસ્ટિક્સ, નાણાકીય સેવાઓ, આઈટી, પાવર, ઓઈલ અને ગેસ જેવા વિવિધ ક્ષેત્રોમાં ઝડપથી વિકાસ થઈ રહ્યો હોવાને કારણે, ભારતની સર્વિસ ઈકોનોમી લાંબા ગાળાના રોકાણકારો માટે સતત અનેક માળખાકીય વૃદ્ધિના માર્ગો ખોલી રહી છે. કોટક મહિન્દ્રા એસેટ મેનેજમેન્ટ કંપની લિમિટેડના મેનેજિંગ ડિરેક્ટર નિલેશ શાહે જણાવ્યું હતું કે, “વધતી આવક, વધુ ડિજિટલ સાધનો અપનાવવા અને શહેરીકરણના વિસ્તરણને કારણે ભારતની સર્વિસ ઈકોનોમી માળખાકીય પરિવર્તનમાંથી પસાર થઈ રહી છે. આ પરિબળો ભારતીયો તેમના માટે જરૂરી સેવાઓનો વપરાશ, વ્યવહાર અને એક્સેસ કેવી રીતે કરે છે તેને ફરીથી આકાર આપી રહ્યા છે.”

રાજકોટના જનકલ્યાણ ચેરીટેબલ ટ્રસ્ટ દ્વારા ૮ વર્ષમાં ૧૬૦૦ ચક્ષુ સમાજને અર્પણ ચક્ષુદાન, સ્ક્રિન ડોનેશન અને દેહદાન અંગે સતત જાગૃતિ સાથે સેવકાર્યો

રાજકોટ, જનકલ્યાણ સાર્વજનિક ચેરીટેબલ ટ્રસ્ટ છેલ્લા આઠ વર્ષથી ચક્ષુદાન, સ્ક્રિન ડોનેશન, દેહદાન જેવી સમાજસેવાનું કામ કરી રહી છે. તેમજ અનેક પ્રકારના વિવિધ પ્રયત્નો દ્વારા સમાજમાં જાગૃતિ માટે અવિરત કાર્યો કરતું રહ્યું છે. વહેલી સવારે વોર્કિંગ ઝોન વિસ્તારમાં જેવા કે રેસકોર્સ રિંગ રોડ, હનુમાન મઠી વગેરે જેવા સ્થળોએ બોર્ડ તથા બેનરો લઈ જનકલ્યાણ ટ્રસ્ટ ની ટીમ પ્રચાર પ્રસાર માટે ઉભા રહી માહિતી સભર પેમ્પલેટનું વિતરણ કરતા. આ ઉપરાંત સ્મશાનમાં પણ સતત છ દિવસ સવારે ૮ થી ૧ અને સાંજે ૪ થી ૮ એમ રોજના ૮ કલાક જાગૃતિ કાર્યક્રમ યોજેલ અને સ્મશાનમાં જ ચક્ષુદાન માટેની મેડિકલ ટીમ પણ હાજર રાખેલ. સ્મશાનના છ દિવસના કાર્યક્રમમાં અમોએ સ્મશાનમાં જ સાત ચક્ષુદાન મેળવેલ. પ્રથમ સો ચક્ષુદાન થતા ચાર વર્ષ લાગેલ, બીજા સો ચક્ષુદાન માત્ર ૧૪ મહિનામાં, ત્રીજા સો ચક્ષુદાન ૧૦ માસ માં, ચોથા સો ચક્ષુદાન સવા ૦૮ મહિનામાં, પાંચમાં સો ચક્ષુદાન માત્ર ૦૫ મહિનામાં અને છઠ્ઠા સો ચક્ષુદાન ૦૮ મહિનામાં અને આ સાતમાં સો ચક્ષુદાન માત્ર પાંચ મહિનામાં પુર્ણ થયેલ છે. તેમ ચેરમેન ઉમેશ મહેતા, ધર્મિષ્ઠાબેન, ચોટલીયાભાઈ, અતુલભાઈ, અતુલભાઈ કૌશિકભાઈની યાદીમાં જણાવાયું છે.

વેસ્ટ ઝોન ઈન્ટર યુનિવર્સિટી ક્રિકેટ ટુર્નામેન્ટમાં સૌરાષ્ટ્ર યુનિ. ની ટીમ વેજેતા

રાજકોટ, સૌરાષ્ટ્ર યુનિવર્સિટી દ્વારા આયોજિત વેસ્ટ ઝોન ઈન્ટર યુનિવર્સિટી ક્રિકેટ સ્પર્ધાની શરૂઆત સૌરાષ્ટ્ર યુનિવર્સિટીએ અત્યંત દમદાર અને શાનદાર પ્રદર્શન સાથે કરી છે. આયોજક ટીમ તરીકે પ્રથમ જ મેચમાં સૌરાષ્ટ્ર યુનિવર્સિટીએ શ્રેષ્ઠ સંતુલન, આક્રમક બેટિંગ અને ઘાતક બોલિંગનું ઉત્તમ ઉદાહરણ પૂરું પાડ્યું છે. સૌરાષ્ટ્ર યુનિવર્સિટીએ પોતાના પ્રથમ મેચમાં ચારુષેટ યુનિવર્સિટી સામે ટોસ જીતી બેટિંગ કરી અને ચાર વિકેટના નુકસાને ૨૫૩ રનનો વિશાળ સ્કોર ઉભો કર્યો. આ મેચમાં રામદેવ આચાર્યએ શાનદાર બેટિંગ કરી ૧૦૪ રન બનાવી સૌરાષ્ટ્ર યુનિવર્સિટી માટે પ્રથમ મેચમાં જ સદી નોંધાવી. ઓપનિંગ બેટ્સમેન



કેરવ રાવલે ૮૪ રનની ધમાકેદાર ઈનિંગ રમી ટીમને મજબૂત શરૂઆત આપી હતી. અંતિમ ઓવરમાં લકીરાજ જોશીએ માત્ર ૧૫ બોલમાં ૪૪ રનની વિસ્ફોટક ઈનિંગ રમી

ટીમનો સ્કોર ૨૫૩ રન સુધી પહોંચાડવામાં મહત્વપૂર્ણ ફાળો આપ્યો હતો. ૨૫૩ રનના લક્ષ્ય સામે ચારુષેટ યુનિવર્સિટીનો આખો દાવ માત્ર ૮૪ રનમાં પૂરો થઈ ગયો. સૌરાષ્ટ્ર યુનિવર્સિટીના કેપ્ટન આદિત્ય રાઠોડે શાનદાર બોલિંગ કરી પાંચ વિકેટ મેળવી મેચનો પલડો સંપૂર્ણપણે સૌરાષ્ટ્ર યુનિવર્સિટીની તરફેણમાં વાળી દીધો. મેચમાં સર્વશ્રેષ્ઠ પ્રદર્શન બદલ મેન ઓફ ધ મેચ ટ્રોફી ડો. જયદીપસિંહ ચૌહાણ અને ડો. વિપુલ પરમારના હસ્તે આપવામાં આવી હતી. ટીમના કોચ આસિફભાઈ અને મેનેજર સંજયકુમાર ખાણીયાએ ટીમને ઉત્તમ સંતુલન સાથે તૈયાર કરી ખેલાડીઓમાંથી શ્રેષ્ઠ પ્રદર્શન બદલ લાવ્યું હોવાનું પણ સ્પષ્ટ જાવા મળ્યું હતું.

રાજકોટમાં એકરંગ સંસ્થાના ૨૫માં સ્થાપના દિવસની ઉજવણી ૧૦૦ દિવ્યાંગ બાળકોના માતા-પિતાનું સન્માન: ગાર્ડનનો શુભારંભ

રાજકોટ, એકરંગ સંસ્થાના ૨૫માં સ્થાપના દિવસની ઉજવણી નિમિત્તે સેન્સરી ગાર્ડનનો શુભારંભ અને ૧૦૦ દિવ્યાંગ બાળકોના માતા-પિતાના સન્માનનું આયોજન રાખેલ. આખા સૌરાષ્ટ્રમાંથી રાજકોટમાં સૌ પ્રથમ દિવ્યાંગ બાળકો માટે સેન્સરી ગાર્ડનનો શુભારંભ સાંઈ પરસોતમભાઈ ટૂપાલા, રમેશભાઈ ટીલાળા (ધારાસભ્ય) અને ઉદ્યોગપતિઓ અને દાતાઓના હસ્તે દીપપ્રાગટ્ય અને સેન્સરી ગાર્ડનને દિવ્યાંગ બાળકો માટે ખુલ્લો મુક્યો હતો. આ દિવસે




મનોદિવ્યાંગ દીકરીઓ દ્વારા મહેમાનોનું સ્વાગત કરવામાં આવ્યું હતું. રાજકોટ શહેર અને ગ્રામ્ય વિસ્તારની જરૂરિયાતમંદ મનોદિવ્યાંગ, સેરેરમ પાલ્સી ઓટીઝમ લોકોમોટર ડિસેબલ, મલ્ટી ડિસેબલ, અને વિકલાંગ ૦ થી ૧૦ વર્ષ સુધીના બાળકો માટે સેન્સરી ગાર્ડન ખુલ્લું મુકાયેલ છે. દિવીકાબેન પ્રજ્ઞાપતિએ વિકલાંગ બાળકોને સેન્સરી

ગાર્ડનનો લાભ લેવા વિનંતી કરી છે જેમાં દિવ્યાંગ બાળકો પોતાની પાંચેય ઈન્ડ્રીઓનો વિકાસ કુદરતી વાતાવરણમાં કુદરતી રીતે રમતા રમતા, ગમ્મત સાથે થેરાપી લઈ પોતાનો સર્વાંગી વિકાસ કરી શકે. એકરંગ નિ:શુલ્ક માનસિક વિકલાંગ બહેનો માટેનું તાલીમી તથા આવાસી સંકુલ, ભારતનગર ચોક, ગુજરાત ફોજિંગ કંપની પાછળ ૮૦ ફૂટ રોડ, રાજકોટ ખાતે સંસ્થાના ૨૫માં સ્થાપના દિવસ નિમિત્તે ૨૦૦ દિવ્યાંગ બાળકો અને તેમના માતા-પિતા એ લાભ લીધો હતો.

રાજકોટ સરગમ ઈવનિંગ પોસ્ટના સભ્યો માટે રવિવાર સુધી દરરોજ સંગીત સંધ્યા

રાજકોટ, રાજકોટ સરગમ કલર્સ સંચાલિત સીનીયર સીટીઝન પાર્ક ઈવનિંગ પોસ્ટમાં તા.૪ બુધવાર સાંજે ૫:૩૦ કલાકે શકની અજ્યુકેશન ચેરીટેબલ ટ્રસ્ટ દ્વારા તા.૫ ગુરુવાર સાંજે ૫:૩૦ કલાકે મેલોડી માસ્ટર ગ્રુપ દ્વારા, તા.૬ શુક્રવાર ૫:૩૦ કલાકે રંગત રંગ ગ્રુપ દ્વારા, તા. ૭ શનિવારે સાંજે ૫:૩૦ કલાકે જલકલા મ્યુઝીકલ ગ્રુપ દ્વારા, તા. ૮ રવિવારે સાંજે ૫:૩૦ કલાકે તરાના મ્યુઝીકલ ગ્રુપ દ્વારા સંગીત સંધ્યાનું આયોજન કરવામાં આવેલ છે. ઈવનિંગ પોસ્ટના સભ્યોને આઈકાર્ડ ઉપર પ્રવેશ મળશે. કાર્યક્રમને સફળ બનાવવા માટે સરગમ કલબના પ્રમુખ ગુણવંતભાઈ ઉલાવાળા તેમજ ઈવનિંગ પોસ્ટના ઈન્ચાર્જ મનસુખભાઈ મકવાણા, સહ ઈન્ચાર્જ જયપાલસિંહ ઝાલા, વગેરે જહેમત ઉઠાવી રહ્યા છે.

બોલીવુડ અભિનેત્રી ડેઝી શાહના હસ્તે પુજારા ટેલિકોમ રાજકોટ ખાતે Redmi Note 15 5G Series નું ભવ્ય લોન્ચિંગ



પુજારા ટેલિકોમ રાજકોટના સરદારનગર મેઈન સ્ટ્રીટ સ્થિત શોરૂમ ખાતે શાઓમીના Redmi Note 15 5G Series સ્માર્ટફોનનું ભવ્ય લોન્ચિંગ સફળતાપૂર્વક યોજાયું. આ ભવ્ય લોન્ચિંગ કાર્યક્રમ પુજારા ગ્રુપના સ્થાપક અને ચેરમેન શ્રી યોગેશ પુજારાની વિશેષ ઉપસ્થિતિમાં યોજાયો હતો. બોલીવુડ અભિનેત્રી ડેઝી શાહએ Redmi Note 15 5G Series નું અધિકૃત રીતે લોન્ચિંગ કર્યું. આ પ્રસંગે Xiaomi ઈન્ડિયાની સિનિયર મેનેજમેન્ટ ટીમ તેમજ પુજારા ટેલિકોમના ડિરેક્ટર્સ પણ ઉપસ્થિત રહ્યા હતા. આ પ્રસંગે શ્રી યોગેશ પુજારાએ જણાવ્યું કે, “Redmi Note 15 5G Series ના અદ્યતન અને પ્રીમિયમ ટેકનોલોજી સાથેના નવા સ્માર્ટફોનની રજૂઆત રાજકોટના ગ્રાહકો સુધી પહોંચાડવાનું ગૌરવ પુજારા ટેલિકોમ માટે વિશેષ છે

અને ગ્રાહકોનો વિશ્વાસ અમારી સૌથી મોટી શક્તિ છે.” તેમજ ડુનાલ અગ્રવાલ, હેડ ઓફ સેલ્સ, Xiaomi India એ જણાવ્યું કે, “Redmi Note 15 5G Series ડિઝાઇન, પરફોર્મન્સ સાથે ગ્રાહકો માટે ફેલોશિપ લેવલનો અનુભવ આપે છે અને પુજારા ટેલિકોમ જેવા મજબૂત રિટેલ પાર્ટનર સાથે આ લોન્ચિંગ વધુ વિશેષ બન્યો છે.” લોન્ચ બાદ ડેઝી શાહે Redmi Note 15 5G Series નો જાહેર અનુભવ લીધો હતો. તેમણે લાઈવ ડ્રોપ ટેસ્ટ અને વોટર ટેસ્ટ કરી ફોનની મજબૂતી અને ગુણવત્તા રજૂ કરી હતી. ફોનની ડિઝાઇન, પરફોર્મન્સ અને કેમેરા ક્ષમતાની તેમણે પ્રશંસા કરી અને સકારાત્મક પ્રતિસાદ આપ્યો. Redmi Note 15 5G Series સ્માર્ટફોન માઈક્રો ક્વાડ-કર્લ્ Croning/GE Gorilla/GE Glass Victus/GE 2, IP69K ડસ્ટ અને વોટર રેસિસ્ટન્સ, ૨૦૦MP MasterPixel કેમેરા અને શક્તિશાળી Snapdragon/GE 7s Gen 4 ચિપસેટ જેવી અદ્યતન સુવિધાઓ સાથે પ્રીમિયમ અનુભવ આપે છે. આ કાર્યક્રમ દરમિયાન રાજકોટના અનેક ઈક્વિટી ચાહકો અને ડેઝી શાહના ફેન્સની મોટી ભીડ ઉમટી પડી હતી. Redmi Note 15 5G Series ના સફળ લોન્ચ સાથે, પુજારા ટેલિકોમ ફરી એકવાર વિશ્વસનીય બ્રાન્ડ તરીકે પોતાની ઓળખ મજબૂત કરી છે. પુજારા ટેલિકોમ ભારતની સૌથી અગ્રણી અને વિશ્વસનીય ટેકનોલોજી રિટેલ ચેઈન તરીકે ભારતભરમાં ૫૫૦થી વધુ સ્ટોર્સ સાથે આગવી ઓળખ ધરાવે છે.

રાજકોટનો આજી-૧ ફરી નર્મદાનાં નીરથી છલોછલ ભરાયો ન્યારી-૧ ડેમમાં માં હજુ પણ નર્મદા નીર છોડવાનું શરૂ



રાજકોટ શહેરને પીવાનું પાણી પુરૂ પાડતા આજી-૧, ન્યારી-૧ ડેમમાં આરએમસીની દરખાસ્તના અનુસંધાને રાજકોટ સિંચાઈ વિભાગ દ્વારા સૌની યોજનાનું નર્મદા નીર છોડવામાં આવી રહ્યું છે. ત્યારે ગઈકાલે ફરી એકવાર રાજકોટની જીવાદારી સમાન આજી-૧ ડેમને નર્મદા નીરથી છલોછલ કરી દેવાયો છે.

સિંચાઈ વિભાગના સુત્રોના જણાવ્યા મુજબ આજી-૧ ડેમમાં છેલ્લા એક માસ કરતા વધુ સમયથી સૌની યોજનાનું પાણી ઠાલવવામાં આવી રહ્યું છે અને ગઈકાલ સુધીમાં ૩૫માં ૬૦૦ એમસીએફટી જેવું નર્મદા નીર ઠાલવી દેવાતાં આજી-૧ ડેમ કરી એકવાર સપાટી આજની સ્થિતિએ ૨૧.૨૦ ફૂટ જેટલી થઈ ગઈ છે. ઉલ્લેખનીય છે કે ન્યારી-૧ ડેમ ૨૫ ફૂટે છલકાઈ છે આમ હવે ન્યારી-૧ પણ છલકાવા આડે પોણા પાંચ ફૂટે જેટલું છેટું રહ્યું છે. આજીમાં સૌની યોજના થકી વધુ ચાર માસ ચાલે તેટલું પાણી આવી ગયું છે.